

Бо қарори Шӯрои олимони
ДДТТ ба номи Абӯалӣ ибни Сино
аз «__» _____ соли 2018. № _____
тасдиқ гардидааст.

Раиси Шӯрои олимон, ректори
ДДТТ ба номи Абӯалӣ ибни Сино
_____ д.и.т., профессор М.Қ. Гулзода

НИЗОМНОМАИ
Хобгоҳи донишчӯёни ДДТТ ба номи Абӯалӣ ибни Сино

«Низомнома»-и Хобгоҳи донишчӯёни Донишгоҳи давлатии тиббии Тоҷикистон ба номи Абӯалӣ ибни Сино дар асоси Қонуни Ҷумҳурии Тоҷикистон «Дар бораи маориф», Қонуни Ҷумҳурии Тоҷикистон «Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ», Кодекси Манзили Ҷумҳурии Тоҷикистон, «Қоидаҳои тартиботи дохилии меҳнати ДДТТ ба номи Абӯалӣ ибни Сино» ва «Оиннома»-и донишгоҳ тартиб дода шудааст.

I. МУҚАРРАРОТИ УМУМӢ

1.1. Хобгоҳи донишчӯёни Донишгоҳи давлатии тиббии Тоҷикистон ба номи Абӯалӣ ибни Сино (минбаъд хобгоҳ) воҳиди зерсохтори муассисаи таълимии мазкур буда, барои зисти муҳассилини донишгоҳ, ки ба ҷои зист ниёз доранд пешбинӣ шудааст.

1.2. Ба вазифаи мудирӣ хобгоҳи донишчӯёни донишгоҳ аз ҷумлаи кормандони соҳибмаълумоти ботаҷриба ва собиқаи зиёди корӣ дошта, аз ҷониби ректор ба вазифа таъин ва аз вазифа озод карда мешавад.

1.3. Роҳбарӣ ва назорати раванди корҳои тарбиявӣ-ташкилӣ-иҷтимоӣ, сиёсию фарҳангӣ, ҷобачогузорӣ ва ҳимояи ҳуқуқи маишии донишчӯён дар хобгоҳ ба зиммаи муовини ректор оид ба ба корҳои тарбия ва фарҳанги донишгоҳ вогузор карда мешавад.

1.4. Роҳбарии раванди корҳои хоҷагидорӣ оид ба таҳким ва рушди базаи моддии хобгоҳ, муҳайё сохтани шароити беҳтари зист ва ташкили хизматрасонии маишӣ-коммуналӣ барои истиқоматкунандагони хобгоҳ ба зиммаи муовини ректор оид ба хоҷагӣ ва маъмурӣ вогузор карда мешавад.

1.5. Масъулият ва назорати интизоми меҳнат, риояи қоидаҳои техникаи беҳатарии зидди сӯхтор, истифодаи дурусти амволу таҷҳизот, дар ҳолати хуби санитарӣ нигоҳ доштани роҳравҳо ва ҳуҷраҳои хобгоҳ, ободонии хобгоҳ ва гирду атрофии он, инчунин таъмин намудани риояи қоидаҳои тартиботи дохилии хобгоҳӣ ва фаъолияти корҳои тарбиявӣ-ташкилӣ, сиёсию фарҳангӣ бо кормандон ва донишчӯёни хобгоҳ ба зиммаи мудирӣ хобгоҳ вогузор карда мешавад.

II. ВАЗИФА ВА УҲДАДОРИҲОИ МУДИРИ ХОБГОҲ

2.1. Донишчӯёни ватанӣ ва хориҷии ба манзил эҳтиёҷмандро, ки дар донишгоҳ ба таҳсил фаро гирифта мешаванд, дар асоси ҳуҷҷати тасдиқкунандаи пас аз пардохти ҳаққи хизмати коммуналӣ, дар хобгоҳ ба ҷои зист таъмин ва дигар дастгириҳои иҷтимоӣ мерасонад;

2.2. Донишчӯёнро дар хобгоҳ дар асоси ҳуҷҷати тасдиқкунанда ордер ва рухсатномаи аз ҷониби муовини ректор оид ба тарбия ва фарҳанг ва Кумитаи иттифоқи касабаи донишчӯён додашуда бо ҷойи зист таъмин менамояд;

2.3. Мувофиқ ба талабот ва меъёрҳои санитарӣ таҷҳизонидану нигоҳ доштани хобгоҳ ва таъмини таҷҳизотҳои зидди сӯхтор, ҷевон барои либос ва китоб, анҷоми раҳти хоб ва дигар ашёву лавозимоти зарурӣ ба муовини ректор оид ба хоҷагӣ ва маъмурӣ дархост пешниҳод менамояд;

2.4. Интизоми қатъии меҳнатиро таъмин намуда, барои мустаҳкам кардани интизоми меҳнат чораҳои тарбиявӣ ва тарғиботӣ гузаронида, дар мавриди вайронкунандагони интизоми меҳнатӣ барои чораандешӣ ба раёсати Донишгоҳ пешниҳод менамояд;

2.5. Кормандон ва истиқоматкунандагони хобгоҳро аз амалҳои зӯровариӣ ҷисмонӣ раванӣ ва дигар амалҳои номатлуб ҳифз менамояд ва барои пешгирии истеъмоли нӯшоқиҳои спиртӣ (мадхушкунанда) воситаҳои нашъадор ва моддаҳои психотропӣ, маҳсулоти тамоку (аз ҷумла нос) ва маводҳои саҳттаъсир корҳои таблиғотӣ мебарад.

2.6. Воридотро ба хобгоҳи донишгоҳ тибқи низоми қоидаҳои зист дар хобгоҳи умумӣ ва речаи корӣ ба роҳ монда:

- барои дар сатҳи зарӯрӣ ба роҳ мондани корҳои тарбиявӣ бо истиқоматкунандагони хобгоҳ сӯхбату вохӯриҳо ташкил намуда, вобаста ба имконияти падару модарон (шахсони онҳоро ивазкунанда) - онҳоро низ ҷалб менамояд;

- барои гузаронидани озмунҳо ва маҳфилҳои маърифатӣ, тарбиявӣ-ташқилӣ, адабӣ-эҷодӣ ва варзишӣ дар хобгоҳ ё саҳни он мусоидат менамояд;

- ба миллатчигӣ, маҳалгароӣ, ришвахорӣ ва хусумат роҳ надиханд;

- иштироки истиқоматкунандагонро ба созмонҳо ва чорабиниҳои берун аз донишгоҳӣ амалкунанда сафарбар намуда, онҳоро дар рӯҳияи ватандӯстӣ, эҳтироми падару модар, устодон, насли калонсолон, ҳамсолон риояи қонун ва эҳтиром ба ҳуқуқ, озодиҳои инсон ва шаҳрванд, расму оин, муҳити зист, рамзҳои давлатии Ҷумҳурии Тоҷикистон ва риояи тарзи ҳаёти солим тарғиб намояд.

- қобилияти иҷтимоӣ ва ҷисмонии истиқоматкунандагони хобгоҳро ба манфиати шахсӣ истифода набарад.

- ҳуқуқҳои истиқоматкунандагонро ҳимоя карда, қадру эътибори онҳоро паст назанад;

2.7. Нисбат ба донишҷӯёне, ки қоидаҳои тартиботи дохилии хобгоҳро мунтазам - ҳалалдор менамоянд, раёсати донишгоҳ ва падару модар (шахсони ивазкунанда онҳо)-ро сари вақт бо тариқи хаттӣ ё шифоҳӣ огоҳ намояд;

2.8. Ҳаёти кормандони хобгоҳро мувофиқи воҳидҳои кории тасдиқшуда дурӯст ҷо ба ҷо намояд;

2.9. Риояи қоидаҳои зист дар хобгоҳро назорат менамояд;

2.10. Ба муовини ректор оид ба корҳои хоҷагӣ ва маъмурӣ ва раёсати Донишгоҳ оиди баргараф кардани камбудииҳои ҷойдошта ва беҳтар намудани вазъии маишӣ ва санитарии хобгоҳ дархосту пешниҳодҳо ирсол намояд;

2.11. Низоъ ва муноқишаҳои байни истиқоматкунандагони хобгоҳ ва коркунони хизмати он ба амал омадари ҳал намояд ва ҷиҳати ҳаллу фасли масъалаҳои дахлдор бо намояндагони ташкилотҳои ҷамъиятии донишгоҳ ва намояндагони муовинати тарбия ва фарҳанг дар ҳамбастагӣ фаъолият намояд;

2.12. Ба фаъолияти худидоракунии донишҷӯён (Шӯрои донишҷӯён) дар хобгоҳ ҳамаҷониба кумак расонад ва тамоми шароити мусоидро фароҳам созад.

III. ВАЗИФА ВА УХДАДОРИҶОИ ИСТИҚОМАТКУНАНДАГОНИ ХОБГОҶ

- 3.1. Донишчӯёне, ки дар хобгоҳ истиқомат мекунанд ҳуқуқ доранд;
- 3.2. Аз таҷҳизотҳо, ҳуҷраҳои маишӣ, шароитҳои коммуналӣ-маишӣ, китобхона, толорҳои хониши хобгоҳ истифода баранд;
- 3.3. Барои иваз намудани таҷҳизоти корношоям ва беҳтар намудани шароити коммуналӣ-маишӣ ба мудирӣ хобгоҳ дархост пешниҳод намоянд;
- 3.4. Дар интиҳоби аъзои Шӯрои донишчӯён ғаёлона иштирок намоянд ва аъзои Шӯрои донишчӯён ва дигар маҳфилҳо бошанд;
- 3.5. Дар чорабиниҳои илмӣ, фарҳангӣ-фароғатӣ ва варзишӣ ғаёлона иштирок намоянд;
- 3.6. Дар муҳокимаи масъалаҳои марбут ба ахлоқу риояи тартиботи қоидаҳои дохилихобгоҳӣ иштирок намуда, пешниҳодҳои ҳудро баён созанд;
- 3.7. Донишчӯёне, ки дар хобгоҳ истиқомат мекунанд вазифадоранд, ки дар чорабиниҳои умумихобгоҳӣ оид ба иштирок дар шанбегиҳо-кабудизоркунӣ ва корҳои ободони хобгоҳ ва гирду атроф, майдончаи варзишӣ ва дигар корҳои ҷамъиятӣ ғаёлона иштирок намоянд;
- 3.8. Корҳои худидоракуни дар хобгоҳ аз ҷониби Шӯрои донишчӯёни хобгоҳ (мутобиқи Низомномаи Шӯрои мазкур) ташкил ва ба роҳ монда мешавад;
- 3.9. Асбобу анҷомҳои шахсии мавриди истифодаи ҳаррӯза набударо ба анҷомхонаи хобгоҳ супоранд дар ҳолати баракс барои асбобу маблағҳои гум шуда ва носупорида, маъмурияти хобгоҳ ҷавобгар намешавад;
- 3.10. Ҳангоми аз ҳуҷра баромадан, ҷароғ ва асбобҳои барқиро хомӯш намуда, дару тирезаҳоро маҳкам карда, калидро ба дарбон супоранд;
- 3.11. Ҳангоми тарки хобгоҳ ва ё ба муддати тӯлони аз хобгоҳ баромадан мудирӣ хобгоҳ ё раиси Шӯрои донишчӯёнро ду рӯз пеш огоҳ намоянд;
- 3.12. Қоидаҳои техникаи беҳатарии зидди сӯхторро риоя намоянд ва ҳангоми сар задани сӯхтор мувофиқи талаботи он амал намоянд;
- 3.13. Дар ҳолати пеш аз муҳлати ба охир расидани истиқомат тарк кардани хобгоҳ дар давоми сол, маблағи барои истиқомат супоридаашонро талаб накунанд;
- 3.14. Дар сурати ошкор намудани қоидавайронкуни аз ҷониби шахсони дигар ҳатман раиси Шӯрои донишчӯён ё мудирӣ хобгоҳро огоҳ намоянд;
- 3.15. Маблағи муайяно дар шакли гарав, ки ба хоҷири нигоҳубини амволу ашёи хобгоҳ муқаррар гаштааст, сари вақт ба ҳазинаи донишгоҳ супоранд;
- 3.15. Зарари ба хобгоҳ расонидашударо мувофиқи тартиби ҷоришуда, аз ҳисоби худ ҷуброн намоянд;

IV. ҚОИДАҶОИ НИЗОМИ ДОХИЛӢ ДАР ХОБГОҶ

- 4.1. Донишчӯёни ватанӣ ва хориҷии ба манзил эҳтиёҷманд дар асоси ҳуҷҷати тасдиқкунандаи муовинати тарбия ва фарҳанги донишгоҳ ва пас

аз пардохти ҳаққи хизмати коммуналӣ дар хобгоҳ ба ҷои зист таъмин мегарданд.

4.2. Ҳуқуқи истиқомат дар хобгоҳ ба донишҷӯён дар муддати 1 сол дода мешавад.

4.3. Барои ба хобгоҳ таъмин гардидан бе ҳуҷҷатҳои тасдиқкунанда: ордер, рухсатнома, шиноснома, арзишнома (квитансия)-и пардохти маблағи ҳақи зист донишҷӯ ба хобгоҳ роҳ дода намешавад.

4.4. Донишҷӯён пас аз ба анҷом расидани соли хониш ду ҳафта пеш ашёву амвол ва рухсатномаҳои худро ба мудири хобгоҳ супорида ва дар оғзи соли хониши нав аз нав ба қайдгирӣ ва ба хобгоҳ таъминкунӣ аз ҷониби Кумитаи иттифоқи касбаи донишҷӯён ба роҳ монда мешавад.

4.5. Барои риояи тартиботи қоидаҳои дохили хобгоҳӣ, техникаи бехатарии зидди сӯхтор, самаранок ва эҳтиёткорона истифода бурдани амволу ҷиҳозҳо, дар ҳолати хуби санитарӣ нигоҳ доштани роҳравҳо ва ҳуҷраҳои хобгоҳ, иштирок дар корҳои тарбиявӣ-ташкилӣ, ободонӣ ва шанбегӣҳо бо истиқоматкунандагони хобгоҳ шартнома баста мешавад.

4.6. Истиқоматкунандагони хобгоҳ танҳо бо ҳуҷҷати тасдиқгардидаи Кумитаи иттифоқи касбаи донишҷӯён (рухсатнома) ба хобгоҳ ворид мегарданд.

4.7. Шахсони бегона ва хешу табори донишҷӯён барои дидорбинӣ бе ҳуҷҷати тасдиқкунанда дар хобгоҳ роҳ дода намешаванд.

4.8. Пас аз соати 22⁰⁰ дар хобгоҳ бояд оромии мутлақ риоя карда шавад.

4.9. Гузаронидани ҳар гуна чорабиниҳои фарҳангӣ дар хобгоҳ мувофиқи нақшаи кори тарбиявӣ хобгоҳ ва Шӯрои донишҷӯён, ки бо муовинати тарбия ва фарҳанг мувофиқа карда шудааст, гузаронида мешаванд.

4.10. Речаи хобгоҳ:

-кушодашавии хобгоҳ - соати 6⁰⁰

-пушидашавии хобгоҳ - соати 21⁰⁰ дар фасли баҳору тобистон

-пушидашавии хобгоҳ дар фасли тирамоҳу зимистон соати 20⁰⁰

-вақти хоб - аз соати 22⁰⁰

V. БА ИСТИҚОМАТКУНАНДАГОНИ ХОБГОҲ ҚАТЪИЯН МАНЪ АСТ:

5.1. Амалҳои зерин дар хобгоҳ қатъиян манъ буда, барои содир кардани амалҳои номатлуб ба муҷозот пешниҳод карда мешаванд.

-бе иҷозат иваз намудани ҳуҷраи зист ва худсарона аз як ҷой ба дигар ҷой кӯчонидани асбобу таҷҳизоти хобгоҳ;

-худсарона таъмир ва иваз намудани хатҳои интиқоли ва таҷҳизоти барқӣ ва инчунин истифодаи тафдонҳо ва асбобҳои гармикунандаи барқӣ ва сӯзишворӣ дар хобгоҳ.

-дар роҳрав ва ҳуҷра овозон намудани ҳар гуна шиору расмҳои манъшуда;

-шӯстан ва хушк намудани либос дар ҷойҳои истифодаи умумӣ;

-ба хобгоҳ ворид, истеъмол ва нигоҳ доштани нӯшокиҳои спиртӣ ва маводҳои мадхушкунанда ва нигоҳ доштани маводҳои тарканда ва оташангез;

-дар ҳуҷраҳо нигоҳ доштани ҳама гуна намуди ҳайвонот ва паррандагон;

- муносибати дағалона ва беҳурматона нисбати кормандон, ҳамхона, ҳамсоя ва истикоматкунандагони дигар хобгоҳ;
 - баъди соатҳои муқарраргардидаи мавсимии воридшавии бегоҳирӯзи ба хобгоҳ;
 - шабона ба хобгоҳ ворид намудани шахсони бегона;
 - дар ҷойҳои истифодаи умум мағал намудан ва истифодаи таҷизоти баландсадо (телевизор, радиоприёмник, магнитофон ва ғ.);
 - аз иштирок дар чорабиниҳои ҷамъиятӣ саркашӣ намудан;
- 5.2. Ҳангоми соҳиби манзил шудан дар хобгоҳ ҳамаи талаботҳои дар боло зикршударо сари вақт иҷро намоянд.

VI. ПЕШБИНИИ ЧОРАҲО НИСБАТИ ҚОИДАВАЙРОНКУНИҲО

- 6.1. Донишгоҳ барои вайрон кардани қоидаҳои тартиботи дохилихобгоҳӣ ва иҷро накардани вазифа ва уҳдадорӣҳои тибқи низомнома оварда шуда, вобаста ба хусусият ва сатҳи қоидавайронкунӣ муҷозоти зеринро таъйин мекунад: **сарзаниш, танбеҳ**, аз донишгоҳ ё хобгоҳ **хориҷ кардан**.
- 6.2. Дар сурати расонидани зарари моддӣ ба таҷҳизоту асбобу ашёҳои хобгоҳ истикоматкунанда, уҳдадор аст, зарари расонидашударо пурра аз ҳисоби худ ҷуброн намояд.
- 6.3. Донишҷӯёне, ки аз пардохти маблағи ҳаққи зист ва гарав қарздоранд аз ҳуқуқи истифодаи хобгоҳ маҳкум карда мешаванд.
- 6.4. Донишҷӯёне, ки амволу ашёи хобгоҳро медузданд ва дар ҳолати корношоёми қарор медиҳанд, маблағи ҳақи гарав супоридаи онҳо барои барқарор кардани ашёву амвол истифода карда мешавад.
- 6.5. Донишҷӯёне, ки дар хобгоҳ сабагори ҷангу ҷидол мешаванд ва байни яқдигар низоъ бармеангезанд, то анҷоми соли таҳсил аз ҳуқуқи зист дар хобгоҳ маҳрум карда мешаванд.

VII. ТАРТИБУ ВОРИДИ ТАҒЙИРУ ИЛОВАҲО БА НИЗОМНОМА ВА ҚАТЪИ ФАЪОЛИЯТИ ОН

- 7.1. «Низомнома»-и Хобгоҳи ДДТТ ба номи Абӯалӣ ибни Сино дар Шӯрои олимони донишгоҳ тасдиқ гардида, мавқеи ҳуқуқи пайдо мекунад.
- 7.2. Тағйиру иловаҳо ба Низомномаи мазкур аз тарафи Шӯрои олимони ДДТТ ба номи Абӯалӣ ибни Сино ворид карда мешавад.

ФЕҲРИСТИ ҲУЧҚАТҲОИ ХОБГОҲ

1. Қарорҳои Ҳукумати ҶТ, Фармон ва дастуру супоришҳои Вазорати маориф ва илми ҶТ;
2. Фармонҳо ва дастуру супоришҳои ректор;
3. Қарори Шӯрои олимони донишгоҳ, иҷроиши қарорҳои Шӯрои олимони оид ба самтҳои фаъолияти хобгоҳҳо;
4. Низомномаи хобгоҳ;
5. Нақшаи корӣ ва ҳисоботҳо;
6. Ҷадвали навбатдории омӯзгорон;
7. Ҳуҷҷатҳои ҳайати кори кормандони хобгоҳ;
8. Низомномаи Шӯрои донишҷӯён;

9. Рӯйхати аъзо, нақшаи корӣ, ахборот ва протоколҳои ҷаласаи Шӯрои донишҷӯёни хобгоҳ;
10. Нақшаи ҷорабиниҳои тарбиявӣ, гузориш, маълумотнома ва суратҷаласаи ҷорабиниҳои тарбиявӣ;
11. Воридотӣ (дафтари қайд);
12. Содиротӣ (дафтари қайд);
13. Китоби қайди ташрифи аъзои раёсат, омӯзгорони навбатдор ва ташрифкунандагон;
14. Китоби дархосту шикоятҳо ва пешниҳодҳо;
15. Китоби қайди рӯйхати истиқоматкунандагон-донишҷӯёни хузурнадошта;
16. Китоби қайди волидон ва меҳмонон.
17. Ҷадвали навбатдорони ошёнаҳо, ошхона ва толорҳои хониш аз ҳисоби донишҷӯён;
18. Китоби қайди кормандони муҳофиза;
19. Ҷадвали навбатдорони кормандони муҳофиза;